



ରାଷ୍ଟ୍ରପତିଙ୍କ ସଚିବାଳୟ

ଶିକ୍ଷା କ୍ଷେତ୍ରରେ ଉତ୍କର୍ଷତା ପାଇଁ ରାଷ୍ଟ୍ରପତି ପ୍ରଦାନ କଲେ ‘ପ୍ରଣବ ମୁଖାର୍ଜୀ ଶିକ୍ଷା ଉତ୍କର୍ଷ ପୁରସ୍କାର’

Posted On: 19 JUL 2017 5:39PM by PIB Bhubaneswar

ରାଷ୍ଟ୍ରପତି ଶ୍ରୀ ପ୍ରଣବ ମୁଖାର୍ଜୀ ଆଜି ସିବିଏସଲ 2017ର ଦ୍ଵାଦଶ ଶ୍ରେଣୀରେ ସର୍ବୋଚ୍ଚ ନମ୍ବର ରଖିଥିବା ଶ୍ରୀ ଅମନ ଅଗ୍ରୱାଲଙ୍କୁ ‘ପ୍ରଣବ ମୁଖାର୍ଜୀ ଶିକ୍ଷା ଉତ୍କର୍ଷ ପୁରସ୍କାର’ ପ୍ରଦାନ କରିଛନ୍ତି । ଶ୍ରୀ ଅଗ୍ରୱାଲ ରାଷ୍ଟ୍ରପତି ଭବନ ଲକ୍ଷ୍ମେସ୍ଵର ଡକ୍ଟର ରାଜେନ୍ଦ୍ର ପ୍ରସାଦ ସର୍ବୋଦୟ ବିଦ୍ୟାଳୟର ଛାତ୍ରଛାତ୍ରୀମାନଙ୍କ ମଧ୍ୟରେ ସର୍ବୋଚ୍ଚ ନମ୍ବର ରଖିଥିଲେ । ଏହି ଅବସରରେ ବାଳିକାମାନଙ୍କ ମଧ୍ୟରେ ଦ୍ଵାଦଶ ଶ୍ରେଣୀ ପରୀକ୍ଷାରେ ତଥା ଗଣିତରେ ସର୍ବୋଚ୍ଚ ନମ୍ବର ରଖିଥିବା କୁମାରୀ ମୁସକାନ ଶର୍ମାଙ୍କୁ “ଓମିତା ପାଲ ଶିକ୍ଷା ଉତ୍କର୍ଷ ପୁରସ୍କାର” ଏବଂ “କୁଞ୍ଜାନ୍ତାମ୍ବା ମାଥୁ ପୁରସ୍କାର” ପ୍ରଦାନ କରାଯାଇଥିଲା । ଶ୍ରୀମତୀ ଓମିତା ପାଲ ଏବେ ରାଷ୍ଟ୍ରପତିଙ୍କ ସଚିବ ଭାବେ କାର୍ଯ୍ୟରତ ଏବଂ ଡକ୍ଟର ଥୋମାସ ମାଥୁ ରାଷ୍ଟ୍ରପତିଙ୍କ ଅତିରିକ୍ତ ସଚିବ ଭାବେ ଦାୟିତ୍ଵ ସଂପାଦନ କରୁଛନ୍ତି । ଉଭୟ ଅଧିକାରୀ ଉପରୋକ୍ତ ଦୁଇ ପୁରସ୍କାରର ପ୍ରଦାତା ।

ଏହି ଅବସରରେ ଉଦ୍‌ବୋଧନ ଦେଇ ରାଷ୍ଟ୍ରପତି ଶ୍ରୀ ମୁଖାର୍ଜୀ ପୁରସ୍କାର ବିଜେତାମାନଙ୍କୁ ଅଭିନନ୍ଦନ ଜ୍ଞାପନ କରିବା ସହ ଜୀବନର ପ୍ରତିଟି କ୍ଷେତ୍ରରେ ସେମାନେ ଏହିଭଳି ସାଫଲ୍ୟର ଅଧିକାରୀ ହେବାଲାଗି କାମନା କରିଥିଲେ । ନୋବେଲ ପୁରସ୍କାର ବିଜେତା ରବୀନ୍ଦ୍ର ନାଥ ଟାଗୋରଙ୍କ ଏକ କବିତାର ପଂକ୍ତିର ଉଦ୍‌ଘୋଷଣା ଦେଇ ଛାତ୍ରଛାତ୍ରୀମାନେ ସେବାକୁ ଅତି ଆନନ୍ଦର ସହ ଆପଣାଇବାକୁ ପରାମର୍ଶ ଦେଇଥିଲେ । ବିଗତ ଦୁଇବର୍ଷ ଧରି ଶିକ୍ଷକ ଦିବସ ଅବସରରେ ଶ୍ରୀ ମୁଖାର୍ଜୀ ଡକ୍ଟର ରାଜେନ୍ଦ୍ର ପ୍ରସାଦ ସର୍ବୋଦୟ ବିଦ୍ୟାଳୟରେ ଶ୍ରେଣୀ କକ୍ଷରେ ଛାତ୍ରଛାତ୍ରୀମାନଙ୍କୁ ପାଠ ପଢ଼ାଇଥିଲେ । ସବୁ ଛାତ୍ରଛାତ୍ରୀ ସେମାନଙ୍କର ମାତାପିତା, ବନ୍ଧୁ ତଥା ପ୍ରତିବେଶୀମାନଙ୍କ ଆଶାଆକାଂକ୍ଷା ପୂରଣ କରିବାକୁ ସେ କାମନା କରିଥିଲେ । ଏହି ଅବସରରେ ଶ୍ରୀମତୀ ପାଲ କହିଥିଲେ ଯେ ରାଷ୍ଟ୍ରପତିଙ୍କ ପ୍ରେରଣାମୂଳକ ଉତ୍ସାହ ଦ୍ଵାରା ଗତ ପାଠବର୍ଷରେ ଦେଶରେ ଶିକ୍ଷା ଭିତ୍ତିଭୂମିର ସୁଦୃଢ଼ୀକରଣ ଦିଗରେ ଅନେକ କାର୍ଯ୍ୟ ସାଧିତ ହୋଇପାରିଛି । ଛାତ୍ରଛାତ୍ରୀମାନଙ୍କ ମନରେ ସଦାସର୍ବଦା ଏକ ଜିଜ୍ଞାସୁ ମନୋଭାବ ଏବଂ ନୂତନର ସନ୍ଧାନ କରିବାର ଆକାଂକ୍ଷା ରହିବା ଉଚିତ ବୋଲି ସେ ମତ ପୋଷଣ କରିଥିଲେ ।

(Release ID: 1496444) Visitor Counter : 2

